

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīsurapuram vēṅkaṭācārya viracitaḥ
॥ śrī yatirājadaṇḍakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī yatirājadaṇḍakam ॥

namastraiyyantaparyantacaryā paryāyavēdhasē |

naravēṣāya śēṣāya guravē paravēdinē ||

jaya yatikulanātha ! nāthādi vācā sanāthāgamāntānu -

rōdhāmitāgādha bōdhāvadhāna pradhāna

prathāsūnamēdhā samādhānamādhāya bādhāvarōdhau

vidhūyāvadhāyādvayadhvāntamadhvāntaram

śuddhamuddhṛtya bhāsvatprabhāvaṃ svabhāvaṃ

vibhāvya trayī divyadhēnūditā navya

gavyāyitavyāsa sūtrāṇi sanmārgamitrāṇi

buddhvā durōdhvōddhatā baddha nānā viruddha

pramāṇaprasiddhāpasiddhānta nirdhāraṇau -

ddhatyapaddhatyanucchēdya sadyassamidhāgni -

taptāni luptāni māsanniti prēkṣya

sākṣāt sarōjākṣa vīkṣāmṛtasyandibindū -

pasandānitāmanda sandarbha garbhasphurad

yāmunēya prabandhānusandhāna sañjāta

śītānilāvrātajātēna gītēna

sarvāvagītēna caitāni śītāni

kṛtvā viditvā nirābādha bōdhāyanīyā -

vabōdhānurōdhōrjitōdarkasañcāraṇō -

daśvidā taṃ ca nōdyat ghanībhāvabhavyāni

sambhāvya dhanyāyita nyāyasandhāna
manthānadaṇḍēna taṇḍōpataṇḍōtpatat
pūrvamīmāṃsakanyāyarajjuprakāṇḍēna
nirmathya nirmāṇa dharmōgrakarmāvalī
marmanirmūlanaiikapradhānaṃ
sadānandadhānaikatānāpadānaṃ
budhānandadhūnāṃ sudhāsūnavācāṃ
nidānaṃ pratīcāṃ vidhānaṃ dadhānaṃ
mudānalpajalpapradhānardha māyā
kathānarmanirmukta yuktāvadhānaṃ
ca bhāṣyābhidhānaṃ kavīna dviṣat sarpa -
vīnaṃ navīnaṃ ca haiyyaṅgavīnaṃ
samuddhṛtya dīnāpravīnārbhakēbhyaḥ
sphurad garbhakēbhyaō vadāya pradāya
svadāyānubhūtyā vibhūtyā samṛddhān
pravṛddhān guṇajñānavṛddhān
trivṛddhāmadhāma pravēśābhiyōgyān
sabhāgyān vilōkya trilōkyagrapūjā -
mupaiṣivyapaiṣi śritātūlavṛttyā
nivṛttyādhvadṛśyānavāśyānu -
kampyānavasyā'ryakastē namastējasā || 1 ||

jana vṛjina harātmacaryāduhāścaryadhuryā
madācāryaparyāya bhūtātmaḥbhūtapuryāsurīkēśavā -
cāryavaryāt kramēṇāvatīrya sphurad brahmarakṣō
varakṣōbhaṇākṣudra vīkṣākṣaṇādhyakṣitādhōkṣajā
kṣīṇa dākṣīṇya dīkṣā bhavatprābhava prakriyā

bōbhuvaddhi kriyā dhikriyā vēdi durvādi darvīkarā
kharvagarvādi nirvāpaṇaṃ sarvataḥ kurvatā
kharvitārambha jambhadviṣādhvasta dustārkikā -
śēṣadōṣā carā labhya tatvōmṛtōddhāra
siddhātmasatvēna śuddhatrayīvāṇmayēna
smaradvismayēna sphuradvismayēna prahīṇa -
smayēna tvayāsau sukīrtipriyēṇōpayāta
śriyā śaurirēkāntabhaktān suyuktān
viviktān vimuktau niyuktān avatyātta
kr̥tyō bhavatyātmarakṣā bharanyāsadīkṣā
saranyā dharanyāṃ śaranyāṃ gurūṇāṃ varēṇyaṃ
kalāpuṇyanaiṇyaṇyaṃ kṛpāpūrṇa
pūrṇāryakāruṇyagaṇyaṃ bhavōdīrṇa dhanyā -
calādhvanyakhinnātyudanyā prapārōpa
dīvyat kṛpālāpamētādṛśaṃ sarvasampa -
tprapannātmalilādṛśaṃ mādṛśōpakriyā -
lābhavantāṃ samṛddhai bhavantāṃ bhavantāṃ śriyai
saṃśrayē brahmaśakrādi saṃstutya cakrāyudhō -
dāra cakrābjadāna kriyā gauravōdāratā
bhāratī hasta vinyasta yuṣmad vacaḥ stōma
vismāpitāśītalakṣmyārḍra kāsītalādhva
prakāśīkṛta prābhavāṃ vaibhavōdīrṇagōṣṭhī
parīpūrṇagōṣṭhī sadāramya cāramya gītārtha
pāramya ditsā vyapēkṣāṃ bhavaddivya
vikṣāmudīkṣāmahē dhīmahē brūmahē
tvadgirāṃ mādhurīṃ mādhurīṇāṃ sudhāyā

dharāyāṃ budhānāṃ vṛthāyāsahatrīṃ trayī
śṛṅga śṛṅgāṭakē tāṭakēyōpamā rūpa
māyā samāyāta kautuskutavrāta tivrātapā
tandra candrātapa śrēṇi pāṇindhamā
tvatpraṇāmādi paunaḥ punīhi svayaṃ mām
punīhi pramādaṃ lunīhīdamamhaḥ padaṃ
hantumantarniyantuḥ namanturhi tē || 2 ||

vṛjina timiradōṣa dōṣākarē nirmalāsēṣa bhāṣākarē
śrīkarē lōkarakṣaikadīkṣē kṛpāpūrasāndrē
yatīndrē vasatyamhasām raṃhasā kiṃ ha sādhyam
vṛthā mā kṛthā sādvasam sādvasaṅgēna
vijñānabhaṅgēna durmānadṛggōcarō
mācarōdāra sēvā kathāsvāda hēvārasānyāhi
māyāhi māyāhitān kvāpi cētō
mudhaivāpacārān gurau vā harau vā
kṛthā mākrthā ghōra kāmakriyākārakē
nāarakē māpatēḥ śrīpatēḥ pādapaṅkēruham
nandadīndrādi vandāru mandāra bhūmīruham
santataṃ cintayānantayā duṣkriyā pāra
kūpāyitōdāra dārātmajarādhanāikānta
yūthānta vēdānta siddhānta śuddhāntaraṅgān
kṛta śrītaraṅgān kṛpājāta raṅgān
apāṅgān satāṃ sādhu sampādayā
pādayātmānabhijñā bhavagrāhamōha pradīpān
abhijñānadīpān guṇān nitya
satyōlbaṇān gauravācā vicāreṇa

dūrēṇa durvāra garvāpasiddhānta siddhān
jahīhi sprhāhētukaṃ kautukaṃ
jātucit nā kvacit vistrṇīhi
śriyaṃ mā grṇīhyapriyaṃ mā vṛṇīhi
prasādaṃ gurūṇāṃ grhāṇa pramōdaṃ duhānāṃ
asañjāta saukhyaprahāṇāṃ asannigrahāṇāṃ
dr̥dhānugrahāṇāṃ guṇāmbhō nidhīnāṃ budhānāṃ
adhiṣṭhāya gōṣṭhīvratē ṣṭhīyamāna svaniṣṭhāṃ
anuṣṭhāya bhūyō vidhēyaṃ bhavaiṣāṃ samēṣāṃ
tadīyōjvalad dhṛg jharī vāgjharī
jṛmbha dambōdhikōllōla mālā samālōla
dōlāśatā bhīla līlanuvṛddhātma
śīlānikūlācyutālāpa hēlādṛgunmīladālabhya
vāllabhya saulabhya lubhyad guṇālakṣya
mōkṣōpadīkṣāṃ sadā vṛttimāvarta -
māvartavad vartamānā samānārhatāṃ yāti
saṃsāritā dūritāghavrajaṃ vāritārivrajaṃ
pūritātmāntaraṃ bhūri tadbrahma sabrahmatāṃ
yātītē taṃ bhajē || 3 ||

nama idamakhilārtarakṣābharanyāsadīkṣā
samullāsa lakṣyapratāpāya
śāpāyudhālāpagōpāyanōpāyarūpāya
nirdhūtātāpāya vidhvastapāpāya
nityābhirūpāya satyābhilāpāya
nirbādhavijñānadīpāya sarvāprakampyānu -
kampānadīpāya bibhyatpratīpāya

śōśubhyamānatridaṇḍāya nirbhēda
vādōkti nirbandhanā khaṇḍadaṇḍāya
mānōktikāṇḍapracāṇḍāya śuśyad vitanḍāya
bhāṣā vibhāṣāyamāṇa pracārāya
dōṣātidūrāya śēṣāvatārāya
tārāyitōdāra hārā marāhāra
nīhāra dhārā sudhāpūra
satpūra karpūravāṇī bhavānīśa viṇādhara
jñānikāśapratīkāśa kīrtiprakāśāya
kārāgṛha prāyakāyādyabhiprāya
māyā samāyāta saṃsāra kiṃsāratākāri
kaṃsāri nitya praśaṃsāvataṃsātma
vācāvicārāya divyōpagītāya
bhavyōpanītāya kāṣāyacēlāya
tōṣyaikaśīlāya sampūrṇa pūrādi -
mōdīrṇa karṇāmṛta drāviḍagrantha -
saugandhya nāḍindhamā manda vācā sadā
cāru mōcāmada prāṇita prāṇabhṛt -
śrēṇi niśrēṇikā hṛdyagadyatrayōdyāna
padyā carat saṃśukībhūta pītāṃśukāya
sphurat prāntapālī bhavat pādapālī
calat sūnapālī galannavyadhūlī
savancanmadhūlī milad bhṛṅgakēlī
śukōdyat pratōlī vṛtōdyānakēlī
samāyāta cōlī kacābhrāṅgapālī
didṛkṣākarālī kṛtāṃ canmarālī

vivakṣānicōlī kṛtānaṅgapālī
kanattuṅga nālīka vallī samālīḍha
hallīsakaprāyasahyātmaḥābhaṅga
raṅgattaraṅgāntaraṅga sphuratraṅgabhūmī
vasad raṅganāthapriyāpāṅga
samphullasallāpanirlēpa
sāścaryacaryāvilāsāya
dāsānudāsōllasanmānivāsa
prasāda pracārātmavidyā nivēśāya
tasmai yatīsāya tē śrīmatē dhīmatē || 4 ||

iti śrīmatā vēṅkaṭēśēna kṛptaṃ
yatīsānugadyaṃ kṛtīsānahṛdyaṃ |
bhavābdhau luṭhantōpi nityaṃ paṭhantaḥ
śrayantē budhāstatpadaṃ sampadaṃ ca ||

|| iti śrī yatirājadaṇḍakam samāptam ||